

По извршеното срамнување на изворниот текст утврдено е дека во Одлуката за превентивни препораки, времени мерки, наредени мерки, наменски протоколи, планови и алгоритми за постапување за заштита на здравјето на населението од заразната болест COVID-19 предизвикана од вирусот SARS-CoV-2, случаите и временскиот период на нивна примена („Службен весник на Република Северна Македонија“ бр.263/20) направена е техничка грешка, поради што се дава

ИСПРАВКА

на Одлуката за превентивни препораки, времени мерки, наредени мерки, наменски протоколи, планови и алгоритми за постапување за заштита на здравјето на населението од заразната болест COVID-19 предизвикана од вирусот SARS-CoV-2, случаите и временскиот период на нивна примена

Во Одлуката за превентивни препораки, наредени мерки, наменски протоколи, планови и алгоритми за постапување за заштита на здравјето на населението од заразната болест COVID-19 предизвикана од вирусот SARS-CoV-2, во делот V. НАМЕНСКИ ПРОТОКОЛИ, ПЛАНОВИ И АЛГОРИТМИ ЗА ПОСТАПУВАЊЕ, во членот 15 став (1) точка 41. во Протоколот за постапување во Училиштето и Ученичкиот дом при Државниот училишен центар за образование и рехабилитација „Партенија Зографски“ Скопје во Република Северна Македонија за реализација на воспитно-образовниот процес со физичко присуство на учениците – Прилог број 41, од делот во точката 36 (Протокол за сместување на ученици во ученичкиот дом) по подточката 2. СОБИ, се додаваат подточка 3.ЧИТАЛНА, подточка 4.АДМИНИСТРАТИВЕН ДЕЛ и подточка 5.МЕНЗА И КУЈНА, кои се дадени во прилог на оваа Исправка.

Бр.44-8118/2
6 ноември 2020 година
Скопје

ОД ВЛАДАТА НА РЕПУБЛИКА
МАКЕДОНИЈА

3. ЧИТАЛНА

- Начинот на седење на учениците во читалната не треба да биде лице в лице, туку треба да се претпочита вкрстено седење. Треба да се внимава да има физичка оддалеченост помеѓу поединците.
- Учениците кои ќе бидат присутни во читалната задолжително да носат заштитни маски-визири.
- На учениците не треба да им се дозволува да консумираат пијалоци и храна, освен вода во просториите на читалните каде истовремено ќе можат да присуствуваат 4 ученици во простор од 10 м².
- Учениците треба да бидат предупредени за одржување на физичко растојание во текот на евентуално заедничко учење.
- Во читалните постојано ќе има средство за дезинфекција на рацете.
- Читалната треба да бидат соодветно и редовно проветрувани.
- Задолжително редовно вршење на дезинфекција на клупите и просторот во читалната со дезинфекционо средство кое делува на вируси според упатство од производителот.
- На крајот на секој ден задолжително механичко чистење и дезинфекција на читалната со средство кое делува на вируси според упатство од производителот, алтернативно може да се користи натриум хипохлорит (5% белило за домаќинство кое се користи во размер 1:100) или алкохол за дезинфекција на горни површини.
- За време на пандемијата, во ученичките домови не смеат да се примаат гости и посетители од надвор.

4. АДМИНИСТРАТИВЕН ДЕЛ

- Вработените во администрацијата на учесничкиот дом постојано ќе носат заштитна опрема .
- Задолжително редовно вршење на дезинфекција на бироата и просторот во административните канцеларии со дезинфекционо средство кое делува на вируси според упатство од производителот.
- На крајот на секој ден задолжително механичко чистење и дезинфекција на административниот дел со средство кое делува на вируси според упатство од производителот, алтернативно може да се користи натриум хипохлорит (5% белило за домаќинство кое се користи во размер 1:100) или алкохол за дезинфекција на горни површини.
- Редовно одржување на тоалетите во административниот дел со задолжително водење на свиденија за спроведеното чистење и употреба на дезинфекциони средства.
- Забрането е користење на сушачи за раце во тоалетите и задолжително користење на хартиени бришачи за раце за еднократна употреба.
- Канцеларите треба да бидат соодветно и редовно проветрувани.
- Административните работници да одржуваат меѓусебно физичко растојание.

5. МЕНЗА И КУЈНА

- Вработените во кујна постојано да носат заштитна опрема како заштитни маски и заштитни ракавици и зачестено да одржуваат хигиена на раце.
- Вработените во кујна треба да носат и дополнителна заштитна опрема, како што се штитови за лице.
- Поради сèвкупната безбедност во Домот, вработените во кујна кои работат во смени при доаѓањето на работа не треба да бидат во контакт со другата смена.
- Масите во трпезаријата треба да бидат за максимум за 4 ученици на површина од 10 квадратни метри. Растојанието од задниот дел од столицата до задниот дел од столицата на соседната маса треба да изнесува најмалку 1 метар, а учениците да бидат на растојание од најмалку 1,5 метар.
- На местото каде што се дели храната, на подот да се постават ознаки со кои се означува правецот на движење и запазување на минимум потребното растојание при чекање ред на учениците за време на делење на храната.
- На секоја маса на мензата да има средство за дезинфекција на рацете.
- Дезинфекцирање на трпезариските маси и столици пред секој оброк и по завршување на истиот.